



ஜூன் - 27

## TNPSC துளிகள்

- ❖ மலையாளத் திரைப்படமான "வெயில் மரங்கள்" பிஜுகுமார் தாமோதரன் என்பவரால் இயக்கப்பட்டது. 22வது ஷாங்காய் சர்வதேசத் திரைப்படத் திருவிழாவின் போது "தலைசிறந்த கலைத்திறன் வாய்ந்த சாதனைக்கான" விருதை வென்ற முதலாவது இந்தியத் திரைப்படம் இதுவாகும்.
- ❖ 2019 ஆம் ஆண்டு ஆகஸ்டு 15 ஆம் தேதியிலிருந்து நீலகிரி மாவட்ட நிர்வாகமானது நெகிழித் தண்ணீர் புட்டிகள், PET பாட்டில்களில் அடைக்கப்பட்ட பானங்கள் மற்றும் நெகிழி அட்டைகளில் அடைத்து வைக்கப்பட்ட உணவுப் பொருட்கள் ஆகியவற்றின் விற்பனையைத் தடை செய்துள்ளது.
- ❖ 2022 ஆம் ஆண்டில் நடைபெறவுள்ள பிரிமிங்ஹாம் காமன்வெல்த் விளையாட்டுகளில் மகளிர் 20 ஓவர் கிரிக்கெட் போட்டி, கடற்கரை கைப்பந்தாட்டம் மற்றும் பாரா - டேபிள் டென்னிஸ் ஆகிய மூன்று புதிய விளையாட்டுகள் இணைக்கப்பட்டுள்ளன.


## தமிழ்நாடு செய்திகள்

### 5-வது நீர்த் தேக்கம்

- ❖ சென்னையின் 5-வது நீர்த்தேக்கம் திருவள்ளூர் மாவட்டத்தில் உள்ள கண்ணன்கோட்டை மற்றும் தேர்வாய் கண்டிகை ஆகிய ஏரிகளை இணைத்து கட்டப்பட்டுக் கொண்டிருக்கின்றது.
- ❖ இது 1 டிம்சி அடி நீரைத் தேக்கி வைக்கும் என்று எதிர்பார்க்கப்படுகின்றது.
- ❖ பூண்டி, சோழவரம், செங்குன்றம் மற்றும் செம்பரம்பாக்கம் ஆகிய நீர்த் தேக்கங்களால் ஏற்கெனவே சென்னைக்குத் தண்ணீர் அளிக்கப் பட்டுக் கொண்டிருக்கின்றன.

### வறட்சி மதிப்பீடு

- ❖ உலகம் முழுவதும் 400 பெரிய நகரங்களில் நீர் மேலாண்மை முன்னெடுப்புகள் மற்றும் நீர்ப் பற்றாக்குறை குறித்த ஆய்வை இயற்கைக்கானப் பன்னாட்டு நிதியத்தின் சர்வதேச நீர் வாரிசுகள் திட்டம் மேற்கொண்டு இருக்கின்றது.
- ❖ மிகக் கடுமையான நீர்ப் பற்றாக்குறை மற்றும் வறட்சி ஆகியவற்றை எதிர்கொள்ளும் மிகப்பெரிய நகரங்களில் சென்னை முதலிடத்தில் உள்ளது.



## தேசியச் செய்திகள்

### இந்தியப் பாலின விகிதம்

- ❖ பிறப்பின் போதான அனைத்து இந்தியப் பாலின விகிதம் 2015-16 ஆம் ஆண்டிலிருந்து 8 புள்ளிகள் அதிகரித்துள்ளன. 2019 ஆம் ஆண்டு மார்ச் மாதம் வரை 1000 ஆண்களுக்கு 931 பெண் குழந்தைகளாக இந்த விகிதம் அதிகரித்துள்ளது.
- ❖ இந்த விகிதமானது 2015-16 கால கட்டத்தில் 923 பெண்களாகவும், 2016-17 கால கட்டத்தில் 926 பெண்களாகவும், 2017-18 காலகட்டத்தில் 929 பெண்களாகவும் இருந்தது.
- ❖ கேரளா மற்றும் சத்தீஸ்கர் ஆகிய மாநிலங்கள் 1000 ஆண்களுக்கு 959 பெண்களுடன் முதலிடத்தில் உள்ளன. இதற்கு அடுத்த இடங்களில் மிசோரம் (958) மற்றும் கோவா (954) ஆகிய மாநிலங்கள் உள்ளன.
- ❖ இந்தப் பட்டியலின் கடைசி இடங்களில் டாமன் & டையூ (889) லட்சத் தீவுகள் (891) மற்றும் பஞ்சாப் (900) ஆகிய மாநிலங்கள் உள்ளன.
- ❖ பாலின விகிதம் என்பது 1000 ஆண்களின் எண்ணிக்கைக்கு எவ்வளவு பெண்கள் உள்ளனர் என்பதைக் குறிக்கின்றது.

### சுகாதாரக் குறியீடு

- ❖ நிதி ஆயோக் "சுகாதாரமான மாநிலங்கள், முன்னேறுகின்ற இந்தியா" என்ற அறிக்கையின் 2-வது பதிப்பை வெளியிட்டுள்ளது.



- ❖ இது 2015-16 (அடிப்படை ஆண்டு) மற்றும் 2017-18 (ஆதார ஆண்டு) ஆகியவற்றுக்கு இடைப்பட்ட காலகட்டத்தில் 21 பெரிய மாநிலங்களைப் பகுப்பாய்வு செய்தது.
- ❖ இந்தத் தரவரிசை 3 பிரிவுகள் (பெரிய மாநிலங்கள், சிறிய மாநிலங்கள் மற்றும் ஒன்றியப் பிரதேசங்கள்) மற்றும் 10 கூறுகளுடன் மேற்கொள்ளப்பட்டுள்ளது.
- ❖ இது சுகாதாரமுள்ள மாநிலமாக கேரளாவும் சுகாதாரமற்ற மாநிலமாக உத்தரப் பிரதேசமும் இருக்கின்றது என்று கூறுகின்றது.
- ❖ இதில் தமிழ்நாடு 9வது இடத்தில் தரவரிசைப் படுத்தப்பட்டுள்ளது.
- ❖ கேரளாவில் பச்சிளங் குழந்தை இறப்பு விகிதமானது (Neo-natal mortality rate - NMR) உயிருடன் இருக்கும் 100 குழந்தைகளில் 6 குழந்தையாக இருக்கின்றது. ஒடிசாவில் இந்த விகிதம் 32 ஆக இருக்கின்றது.
- ❖ ஒட்டு மொத்த செயல்பாடுகளில் சிறிய மாநிலங்களின் வரிசையில் மிசோரம் முதலிடத்திலும் மணிப்பூர் இரண்டாவது இடத்திலும் தரவரிசைப் படுத்தப்பட்டுள்ளது.
- ❖ ஒட்டு மொத்த செயல்பாடுகளில் ஒன்றியப் பிரதேசங்களின் வரிசையில் சண்டிகர் மற்றும் தாத்ரா & நாகர் ஹவேலி ஆகியவை முன்னிலையில் உள்ளன.

### புதிய நியமனங்கள்

- ❖ 2019 ஆம் ஆண்டு ஜூன் 26 அன்று ஆராய்ச்சி மற்றும் பகுப்பாய்வுப் பிரிவின் (RAW - Research and Analysis Wing) புதிய தலைவராக மூத்த இந்தியக் காவற்பணி அதிகாரியான சமந்த் கோயல் என்பவரை மத்திய அரசு நியமித்துள்ளது.
- ❖ நுண்ணறிவு அமைப்பின் (IB - Intelligence Bureau) இயக்குனராக மூத்த இந்தியக் காவற்பணி அதிகாரியான அரவிந்த் குமார் என்பவரை மத்திய அரசு நியமித்துள்ளது.
- ❖ இவர்களது பெயர்கள் பிரதமர் தலைமையிலான நியமனங்களுக்கான



அமைச்சரவைக் குழுவினால் இறுதி செய்யப்பட்டன. இந்த நியமனங்களுக்கான அமைச்சரவைக் குழுவில் உள்துறை அமைச்சரும் அடங்குவார்.

- ❖ மத்திய அரசு நிதி ஆயோக்கின் தலைமை நிர்வாக அதிகாரியான அமிதாப் காந்த் என்பவரின் பதவிக் காலத்தை மேலும் இரண்டு ஆண்டுகளுக்கு நீட்டித்துள்ளது.

### ஊட்டச்சத்து அறிக்கை

- ❖ ஐக்கிய நாடுகள் உலக உணவுத் திட்டம் மற்றும் மத்திய புள்ளியல் & திட்டச் செயல்படுத்துதல் துறை அமைச்சகம் ஆகிய இரண்டும் இணைந்து ஊட்டச்சத்து அறிக்கை ஒன்றை வெளியிட்டுள்ளது.
- ❖ இது பட்டினியை முடிவுக்குக் கொண்டு வருவதற்கான இரண்டாவது நீடித்த வளர்ச்சிக்கான இலக்குகளை அடைதலுக்கான நாட்டின் செயல்பாடுகள் குறித்து ஆய்வு செய்தது.
- ❖ இது 5 வயதிற்கும் கீழுள்ள இந்தியக் குழந்தைகளில் 4 சதவிகிதக் குழந்தைகள் 2022 ஆம் ஆண்டில் வளர்ச்சி குன்றியவர்களாக இருப்பர் என்பதைக் கண்டறிந்துள்ளது.
- ❖ மொத்த மக்கள் தொகையில் 30 சதவிகித ஏழைகளிடையே ஆற்றலின் தனி நபர் நுகர்வானது சராசரியாக 1811 கிலோ கலோரிகளாக (பரிந்துரைக்கப்பட்டது - ஒரு நாளைக்கு 2155 கிலோ கலோரிகள்) உள்ளது.

## சர்வதேசச் செய்திகள்

### ஐக்கிய நாடுகள் பாதுகாப்பு சபையில் தற்காலிக உறுப்பினர்

- ❖ ஐக்கிய நாடுகள் பாதுகாப்பு சபையில் (UN Security Council - UNSC) தற்காலிக உறுப்பினராவதற்கு ஐக்கிய நாடுகளில் 55 உறுப்பினர்களைக் கொண்ட ஆசிய - பசிபிக் குழுவில் உள்ள அனைத்து நாடுகளின் ஒருமித்த ஆதரவையும் இந்தியா பெற்றுள்ளது.
- ❖ இந்தியா 2021-22 ஆம் ஆண்டிலிருந்து 2 ஆண்டு காலம் இப்பதவியை வகிக்கும்.
- ❖ 1950-51 ஆம் ஆண்டிலிருந்து ஐக்கிய நாடுகள் பாதுகாப்பு சபையின் தற்காலிக உறுப்பினர் நாடாக ஏற்கெனவே இந்தியா 7 முறை பதவி வகித்துள்ளது.
- ❖ ஒவ்வொரு ஆண்டும் ஐக்கிய நாடுகள் பொதுச் சபை மொத்தமுள்ள உறுப்பினர்களில் 5 தற்காலிக உறுப்பு நாடுகளை 2 ஆண்டு காலத்திற்குத் தேர்ந்தெடுக்கின்றது.
- ❖ சபையின் முடிவுகளை அதன் உறுப்பு நாடுகள் கண்டிப்பாக செயல்படுத்த வேண்டும் என்ற முறையில் உள்ள ஒரே ஐக்கிய நாடுகள் அமைப்பு இதுவேயாகும்.

## பொருளாதாரச் செய்திகள்

### இந்திய ரிசர்வ் வங்கியின் அமைப்பு

- ❖ இந்திய ரிசர்வ் வங்கி ஒரு "புகார் மேலாண்மை அமைப்பைத்" தொடங்கியுள்ளது.
- ❖ இது அதன் இணைய தளத்தில் பொது மக்கள் தங்களுடைய புகார்களை பதிவு செய்ய



அனுமதிக்கின்றது.

- ❖ வணிக வங்கிகள், நகரக் கூட்டுறவு வங்கிகள் மற்றும் வங்கி சாரா நிதியியல் நிறுவனங்கள் ஆகியவற்றிற்கு எதிராகப் புகார்களை அளிக்க முடியும்.
- ❖ இந்த அமைப்பை மேசைக் கணினி மற்றும் கைபேசிச் சாதனங்கள் ஆகியவற்றின் மூலம் அணுக முடியும்.

## அறிவியல் மற்றும் தொழில்நுட்பச் செய்திகள்


### மிகப்பெரிய மீத்தேன் இருப்பு

- ❖ நாசாவின் செவ்வாயில் உள்ள கியூரியாசிட்டி வாகனம், அக்கோளில் இதுவரை அளவிடப்படாத மிக அதிக அளவிலான மீத்தேனைக் கண்டறிந்துள்ளது.
- ❖ இது 21 ppbv (per billion units by volume - கன அளவில் ஒரு பில்லியன் அலகில் 21 பகுதிகள்) என்று அளவிடப்பட்டுள்ளது.
- ❖ இந்த கண்டுபிடிப்பு நடமாடும் வாகனத்தின் பாகமான செவ்வாயில் மாதிரிப் பகுப்பாய்வினை சரி செய்யக்கூடிய லேசர் நிறமாலை மானியிலிருந்து கண்டுபிடிக்கப்பட்டது.
- ❖ கியூரியாசிட்டி செவ்வாய்த் திட்டம் நாசாவினால் கேப் கேனவரிலிருந்து 2011 ஆம் ஆண்டு நவம்பர் 26 அன்று செலுத்தப்பட்டது.

## மாநிலச் செய்திகள்

### போலாவரம் திட்டம் நீட்டிப்பு

- ❖ கட்டப்பட்டுக் கொண்டிருக்கும் பல பயன்பாடு கொண்ட போலாவரம் நீர்ப்பாசனத் திட்டக் கட்டமைப்புப் பணிகளுக்கான அனுமதி மத்திய சுற்றுச்சூழல் அமைச்சகத்தினால் 2 ஆண்டுகளுக்கு நீட்டிக்கப்பட்டுள்ளது.
- ❖ இது ஆந்திரப் பிரதேசத்தின் மேற்கு கோதாவரி மாவட்டம் மற்றும் கிழக்கு கோதாவரி மாவட்டம் ஆகியவற்றில் பாயும் கோதாவரி நதியில் கட்டப்பட்டுக் கொண்டிருக்கின்றது.
- ❖ இதன் நீர்த்தேக்கங்கள் சத்தீஸ்கர் மற்றும் ஒடிசா ஆகிய மாநிலங்களின் பகுதிகளிலும் பரவியுள்ளன.
- ❖ இது 2014 ஆம் ஆண்டில் தேசியத் திட்டமாக அறிவிக்கப்பட்டது.
- ❖ இது 3 இலட்சம் ஹெக்டேர் நிலங்களுக்கு நீர்ப்பாசனம் அளிக்கும் என்றும் நிறுவப்பட்ட 960 மெகா வாட் திறன் கொண்ட நீர் மின் ஆற்றலை உற்பத்தி செய்யும் என்றும் 25 இலட்சம் மக்களுக்கு குடிநீர் அளிக்கும் என்றும் எதிர்பார்க்கப் படுகின்றது.



## முக்கிய தினங்கள்

**போதைப் பொருள் மருந்து முறைகேடு மற்றும் சட்ட விரோதக் கடத்தலுக்கான சர்வதேச எதிர்ப்பு தினம் - ஜூன் 26**

- ❖ இத்தினம் ஒவ்வொரு ஆண்டும் ஜூன் 26 அன்று அனுசரிக்கப்படுகின்றது.
- ❖ இத்தினத்தின் அனுசரிப்பானது ஐக்கிய நாடுகள் பொதுச் சபைத் தீர்மானத்தினால் 1987 ஆம் ஆண்டில் ஏற்படுத்தப்பட்டது.
- ❖ இத்தினம் 1989 ஆம் ஆண்டு முதன்முறையாக அனுசரிக்கப்பட்டது.
- ❖ இத்தினம் போதைப் பொருள் மருந்து முறைகேடுகளற்ற சர்வதேசச் சமூகத்தை அமைக்கும் நோக்கத்தை அடைவதற்காக எடுக்கப்படும் நடவடிக்கை மற்றும் ஒத்துழைப்பை வலுப்படுத்துவதை நோக்கமாகக் கொண்டுள்ளது.
- ❖ 2019 ஆம் ஆண்டு இத்தினத்தின் கருத்துரு, "நீதிக்கான ஆரோக்கியம் : ஆரோக்கியத்திற்கான நீதி" என்பதாகும்.





## சித்திரவதைக்கு உள்ளானவர்களுக்கு ஆதரவளிப்பதற்கான சர்வதேச தினம் - ஜூன் 26

- ❖ ஒவ்வொரு ஆண்டும் ஜூன் மாதம் 26 ஆம் தேதியன்று சித்திரவதைக்கு உள்ளானவர்களுக்கு ஆதரவளிப்பதற்கான சர்வதேச தினம் அனுசரிக்கப்படுகின்றது.
- ❖ சித்திரவதை மற்றும் பிற கொடுமைகள், மனிதாபிமானமற்ற அல்லது இழிவான முறையில் நடத்துதல் அல்லது தண்டனைக்கு எதிரான ஐ.நா. ஒப்பந்தமானது 1987 ஆம் ஆண்டு ஜூன் 26 அன்று நடைமுறைக்கு வந்தது.
- ❖ 1998 ஆம் ஆண்டு இது போன்ற நிகழ்வுகள் முதன்முறையாக அனுசரிக்கப்பட்டன.
- ❖ இத்தினமானது உலகெங்கிலும் சித்திரவதையினால் பாதிக்கப்பட்டவர்கள் மற்றும் அதிலிருந்து மீண்டு உயிர் வாழ்பவர்களுக்கு ஆதரவளிப்பதற்காகவும் அவர்களைக் கௌரவிப்பதற்காகவும் சித்திரவதைக் குற்றங்களுக்கு எதிராகவும் குரல் கொடுப்பதற்காகவும் அனுசரிக்கப்படுகின்றது.

## ஐக்கிய நாடுகள் சிறு, குறு மற்றும் நடுத்தர நிறுவனங்கள் தினம் - ஜூன் 27

- ❖ ஒவ்வொரு ஆண்டும் ஜூன் 27 அன்று ஐக்கிய நாடுகள் சிறு, குறு மற்றும் நடுத்தர நிறுவனங்கள் (MSME - Ministry of Micro, Small and Medium Enterprises) தினம் அனுசரிக்கப்படுகின்றது.
- ❖ உள்நாட்டு மற்றும் சர்வதேசப் பொருளாதாரங்களில் MSME-களின் பணிகளை அங்கீகரிப்பதற்காக இத்தினம் அனுசரிக்கப்படுகின்றது.
- ❖ சிறு வணிகத்திற்கான சர்வதேச ஆணையத்தினால் வெளியிடப்பட்ட தகவலின்படி, MSME மொத்த நிறுவனங்களில் 90 சதவிகிதத்திற்கும் மேலான நிறுவனங்களையும் மொத்த வேலைவாய்ப்பில் சராசரியாக 60-70 சதவிகித வேலைவாய்ப்பினையும் மொத்த உள்நாட்டு உற்பத்தியில் 50 சதவிகிதத்தினையும் கொண்டுள்ளது.
- ❖ இத்தினம் ஐக்கிய நாடுகள் பொதுச் சபைத் தீர்மானம் நிறைவேற்றப்பட்டதற்குப் பின்பு 2017 ஆம் ஆண்டு முதல் அனுசரிக்கப்படுகின்றது.



**BIG MONEY FOR SMALL BUSINESS**

MICRO, SMALL AND MEDIUM-SIZED ENTERPRISES DAY - 27 JUNE 2019

-----